
Mudgalakritam Ganesha Kavacham

—
ముద్గలకృతం గణేశకవచమ్
—

Document Information



Text title : Mudgalakritam Ganesha Kavacham

File name : gaNeshakavachaMmudgalakRRitam.itx

Category : ganesha, gaNeshapurANa, kavacha

Location : doc_ganesha

Proofread by : Preeti Bhandare

Description/comments : shrIgaNeshapurANaM krIDA (uttara)khaNDaH | adhyAyaH 85 | 2.85 18-42||

Latest update : April 20, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 20, 2024

sanskritdocuments.org



ముద్గలకృతం గణేశకవచమ్



మునిరువాచ ।

ధ్యాయేత్ సింహగతం వినాయకమముం దిగ్బాహుమాద్యే యుగే
త్రేతాయాస్తు మయూరవాహనమిమం షడ్బాహుకం సిద్ధిదమ్ ।

ద్వాపారే తు గజాననం యుగభుజం రక్షాజ్గరాగం విభుం
తుర్యే తు ద్విభుజం సితాజ్గరుచిరం సర్వార్థదం సర్వదా ॥ ౧౮ ॥

వినాయకః శిఖాం పాతు పరమాత్మా పరాత్పరః ।
అతిసుందరకాయస్తు మస్తకం సుమహోత్కటః ॥ ౧౯ ॥

లలాటం కాశ్యపః పాతు భ్రూయుగస్తు మహోదరః ।
నయనే భాలచంద్రస్తు గజాస్యతోష్ఠపల్లవో ॥ ౨౦ ॥

జిహ్వం పాతు గణక్రీడశ్చిబుకం గిరిజాసుతః ।
వాచం వినాయకః పాతు దంతాన్ రక్షతు దుర్ముఖః ॥ ౨౧ ॥

శ్రవణౌ పాశపాణిస్తు నాసికాం చిన్తితార్థదః ।
గణేశస్తు ముఖం కణ్ఠం పాతు దేవో గణజ్జయః ॥ ౨౨ ॥

స్కన్ధౌ పాతు గజస్కన్ధః స్తనౌ విఘ్నవినాశనః ।
హృదయం గణనాథస్తు హేరమ్భో జఠరం మహాన్ ॥ ౨౩ ॥

ధరాధరః పాతు పార్శ్వే పృష్ఠం విఘ్నహరః శుభః ।
లింగం గుహ్యం సదా పాతు వక్రతుణ్ణో మహాబలః ॥ ౨౪ ॥

గణక్రీడో జానుజ్ఞే ఊరుమగ్గలమూర్తిమాన్ ।
ఏకదంతో మహాబుద్ధిః పాదౌ గుల్ఫౌ సదాఽవతు ॥ ౨౫ ॥

క్షిప్రప్రసాదనో బాహూ పాణీ ఆశాప్రపూరకః ।
అఙ్గులీశ్చ నఖాన్ పాతు పద్మహస్తోఽరినాశనః ॥ ౨౬ ॥

సర్వాఙ్గాని మయూరేశో విశ్వవ్యాపీ సదాఽవతు ।
అనుక్తమపి యత్ స్థానం ధూమ్రకేతుః సదాఽవతు ॥ ౨౭ ॥

ఆమోదస్వగ్రతః పాతు ప్రమోదః పృష్ఠతోఽవతు ।
 ప్రాచ్యాం రక్షతు బుద్ధీశ ఆగ్నేయ్యాం సిద్ధిదాయకః ॥ ౨౮ ॥
 దక్షిణస్యాముమాపుత్రో వైరృత్యాం తు గణేశ్వరః ।
 ప్రతీచ్యాం విఘ్నహర్తాఽవ్యాద్ వాయవ్యాం గజకర్ణకః ॥ ౨౯ ॥
 కౌబేర్యాం నిధిపః పాయాదీశాన్యామీశనన్దనః ।
 దివాఽవ్యాదేకదన్తస్తు రాత్రౌ సన్ధ్యాసు విఘ్నహృత్ ॥ ౩౦ ॥
 రాక్షసాసురవేతాలగ్రహభూతపిశాచతః ।
 పాశాఙ్కశధరః పాతు రజః సత్త్వం తమః స్మృతిమ్ ॥ ౩౧ ॥
 జ్ఞానం ధర్మఞ్చ లక్ష్మీఞ్చ లజ్ఞాం కీర్తిం దయాం కులమ్ ।
 వపుర్ధనం చధాన్యం చగృహాన్ దారాన్ సుతాన్ సఖీన్ ॥ ౩౨ ॥
 సర్వాయుధధరః పౌత్రాన్ మయూరేశోఽవతాత్ సదా ।
 కపిలోఽజావికం పాతు గవాశ్వం వికటోఽవతు ॥ ౩౩ ॥
 భూర్లపత్రే లిఖిత్యేదం యః కణ్ఠే ధారయేత్ సుధీః ।
 న భయం జాయతే తస్య యక్షరక్షః పిశాచతః ॥ ౩౪ ॥
 త్రిసన్ధ్యం జపతే యస్తు వజ్రసారతనుర్భవేత్ ।
 యాత్రాకాలే పఠేద్ యస్తు నిర్విఘ్నేన ఫలం లభేత్ ॥ ౩౫ ॥
 యుద్ధకాలే పఠేద్యస్తు విజయం ప్రాప్నుయాద్ ధ్రువమ్ ।
 మారణోచ్ఛాటనాకర్షస్తమ్భమోహనకర్మణి ॥ ౩౬ ॥
 సప్తవారం పఠేద్ యస్తు దినానామేకవింశతిమ్ ।
 తత్ తత్ ఫలమవాప్నోతి సాధకో నాత్ర సంశయః ॥ ౩౭ ॥
 ఏకవింశతివార్షఞ్చ పఠేత్ తావద్ దినాని యః ।
 కారాగృహగతం సద్యో రాజ్ఞా వధ్యం చమోచయేత్ ॥ ౩౮ ॥
 రాజదర్శనవేలాయాం పఠేదేతత్ త్రివారతః ।
 స రాజానం వశం నీత్వా ప్రకృతిం చసభాం జయేత్ ॥ ౩౯ ॥
 ఇదం గణేశకవచం ముద్గలేన సమీరితమ్ ।
 కశ్యపాయ చ తేనాఽథ మాణ్డవ్యాయ మహర్షయే ॥ ౪౦ ॥
 మహ్యాం స ప్రాహ కృపయా కవచం సర్వసిద్ధిదమ్ ।

న దేయం భక్తిహీనాయ దేయం శ్రద్ధావతే శుభమ్ ||

సర్వరక్షాకరం సర్వమనఃకామప్రపూరకమ్ || ౪౧||

అనేనాస్య కృతా రక్షా న బాధాఽస్య భవేత్ క్వచిత్ |

రాక్షసాసురవేతాలదైత్యదానవసమ్భవా || ౪౨||

ఇతి శ్రీగణేశపురాణాంతర్గతం ముద్గలకృతం గణేశకవచం సమ్పూర్ణమ్ |


- || శ్రీగణేశపురాణం క్రీడా (ఉత్తర)ఖణ్డః | అధ్యాయః ౮౫ | ౨.౮౫ ౧౮-౪౨||

- .. shrIgaNeshapurANaM krIDA (uttara)khaNDaH . adhyAyaH 85 . 2.85 18-42..

Proofread by Preeti Bhandare

——
Mudgalakritam Ganesha Kavacham

pdf was typeset on April 20, 2024

——
Please send corrections to sanskrit@cheerful.com

